

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 5 став (3) од Законот за земјоделски задруги („Службен весник на Република Македонија“ бр.23/13, 51/15, 193/15 и 39/16), министерот за земјоделство, шумарство и водостопанство, донесе

ПРАВИЛНИК ЗА НАЧИНОТ НА ВРШЕЊЕ НА ДЕЈНОСТА ПРЕКУ СОРАБОТКА ВО ВРШЕЊЕТО НА УСЛУГИТЕ ОД СТРАНА НА ЗЕМЈОДЕЛСКАТА ЗАДРУГА ЗА НАВОДНУВАЊЕ НА ЗЕМЈОДЕЛСКИ ПОВРШИНИ ПРЕКУ КОРИСТЕЊЕ НА СИСТЕМИ ЗА НАВОДНУВАЊЕ ВРЗ ОСНОВА НА ПРЕТХОДНО СКЛУЧЕН ДОГОВОР СО НАДЛЕЖЕН СУБЈЕКТ ЗА ВРШЕЊЕ НА ВОДОСТОПАНСКА ДЕЈНОСТ

Член 1

Со овој правилник се пропишува начинот на вршење на дејноста преку соработка во вршењето на услугите од страна на земјоделската задруга за наводнување на земјоделски површини преку користење на системи за наводнување врз основа на претходно склучен договор со надлежен субјект за вршење на водостопанска дејност.

Член 2

Договорот со надлежен субјект за вршење на водостопанска дејност се склучува за користење и одржување на дефинирана хидро-мелиоративна единица.

Член 3

За наводнување на хидро-мелиоративната единица, земјоделската задруга ги врши следните работи:

- Набавка на вода за наводнување;
- Распределба на водата за наводнување на членовите и нечленовите на задругата во рамките на хидротехничка целина врз основа на договор;
- Одржување на инфраструктурата за наводнување;

- Утврдување на висината на надоместокот за наводнување и негова наплата и
- Активности кои се неопходни за вршење на овие дејности.

Член 4

Земјоделската задруга обезбедува вода за водокорисниците со кои има склучено договор за обезбедување на услуги.

Во случај на одреден дефект на дел од системот за наводнување, земјоделската задруга треба да го отстрани дефектот и да им обезбеди вода на водокорисниците.

Водокорисниците треба да ги пријават потребите за вода и земјоделските култури што ќе бидат засејувани на тоа земјиште во претходно утврден период за наредната година.

Земјоделската задруга треба да изготви план за наводнување на земјоделски култури за наредната година.

Секој водокорисник треба да ги наводнува земјоделските површини наведени во договорот за обезбедување на услуги.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр.02-3396/1

11 март 2016 година

Скопје

Министер,

м-р Михаил Цветков, с.р.